

उच्च व्यावसायिक व इयत्ता बारावीनंतर सर्व  
अभ्यासक्रमांमध्ये शिक्षण घेणाऱ्या राज्यातील  
अल्पसंख्याक विद्यार्थ्यांकरिता शिष्यवृत्ती  
योजनेसाठी सन २०१४-१५ करिता अनुदान  
उपलब्ध करून देण्याबाबत

## महाराष्ट्र शासन

### अल्पसंख्याक विकास विभाग

शासन निर्णय क्रमांक: अवि-२०१४/प्र.क्र.३१/१४/का-६

मादाम कामा मार्ग, हुतात्मा राजगुरु चौक

मंत्रालय, मुंबई-४०० ०३२

तारीख: ११ ऑगस्ट, २०१४

#### वाचा -

- १) शासन निर्णय क्रमांक: अल्पसंख्याक विकास विभाग, क्र. अवि-२०११/प्र.क्र.४४/का-६, दि. १४.१०.२०११.
- २) शासन निर्णय क्रमांक: अल्पसंख्याक विकास विभाग, क्र. अवि-२०१४/प्र.क्र.३१/१४/का-६, दि. १२.०६.२०१४.

#### प्रस्तावना -

राज्यातील अल्पसंख्याक समाजातील उच्च व्यावसायिक शिक्षण घेणाऱ्या व इयत्ता बारावीनंतर सर्व अभ्यासक्रमांमध्ये शिक्षण घेत असलेल्या आर्थिक दृष्ट्या कमकुवत व गुणवत्ताधारक विद्यार्थ्यांकरिता सुधारित शिष्यवृत्ती योजनेकरिता रु.९२.०० कोटी इतकी अर्थसंकल्पीय तरतूद सन २०१४-१५ मध्ये करण्यात आलेली आहे. त्यापैकी रु.१२.०० कोटी इतका निधी संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांना संदर्भाधीन शासन निर्णय क्र.२ अन्वये वितरित करण्यात आला आहे. आता उर्वरित रु. ४३.२० कोटी इतकी तरतूद उपरोक्त योजनेकरिता वितरित करण्याचा प्रस्ताव शासनाच्या विचाराधीन होता.

#### शासन निर्णय-

वित्त विभागाच्या दि. ०१.०७.२०१४ व दि. ०४.०७.२०१४ रोजीच्या शासन परिपत्रकानुसार योजनांतर्गत अर्थसंकल्पीय निधी खर्च करण्याची मर्यादा ६० % इतकी निश्चित करण्यात आलेली असल्याने अल्पसंख्याक विद्यार्थ्यांकरिता शिष्यवृत्ती योजनेसाठी सन २०१४-१५ करिता अर्थसंकल्पीय निधी रु.९२.०० कोटीच्या ६० % म्हणजेच रु. ५५.२० कोटी इतका निधी वितरित करण्यास वित्त विभागाने मंजूरी दिलेली आहे. संदर्भाधीन दि. १२.०६.२०१४ च्या शासन निर्णयान्वये रु.१२.०० कोटी इतका निधी वितरित करण्यात आलेला असल्याने उपरोक्त योजनेसाठी उर्वरित

निधी रु ४३.२० कोटी एवढ्या निधीच्या मर्यादेत अर्थसंकल्प वितरण प्रणालीतून रक्कम आहरण व संवितरण करण्यास या शासन निर्णयान्वये मंजूरी देण्यात येत आहे.

वितरणासाठी उपलब्ध रु.४३.२० कोटी इतकी रक्कम संचालक (तंत्र शिक्षण), तंत्र शिक्षण संचालनालय, महाराष्ट्र राज्य, मुंबई यांच्या स्वाधीन करण्यात येत आहे. या प्रयोजनार्थ ते आहरण व संवितरण अधिकारी आणि नियंत्रक अधिकारी म्हणून काम पाहतील.

या योजनेतर्गत होणारा खर्च " मागणी क्र. झेड ई-१, मुख्य लेखाशिर्ष २२३५, सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) (२०) उच्च शिक्षण घेणाऱ्या अल्पसंख्याक विद्यार्थ्यांकरिता शिष्यवृत्ती योजनेकरिता सहाय्यक अनुदान (२२३५-ए-३३८) ३१ सहायक अनुदान (वेतनेतर)" या लेखाशिर्षाखाली सन २०१४-१५ या आर्थिक वर्षाकरिता मंजूर करण्यात आलेल्या अनुदानातून भागविण्यात यावा. यापूर्वी उपलब्ध करून दिलेल्या निधीच्या तसेच या शासन निर्णयाद्वारे उपलब्ध करून देण्यात आलेल्या निधीची उपयोगिता प्रमाणपत्रे शासनास सादर करणे अनिवार्य राहिल या अटीच्या अधीन राहून उपरोक्त निधी वितरित करण्यात येत आहे.

हा शासन निर्णय नियोजन विभागाच्या अनौपचारिक संदर्भ क्र. अनौ-२०९/का-१४७५, दि.२४.०७.२०१४ व वित्त विभागाच्या अनौपचारिक संदर्भ क्र.अनौसं ७३४/१४/व्यय-४, दि.०१.०८.२०१४ अन्वये अनुदान वितरित करण्यात दिलेल्या मान्यतेच्या अधीन राहून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०८१११७०२०७५९१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अनुल अत्तार

सह सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,

३. मा.मंत्री / मा.राज्यमंत्री, अल्पसंख्याक विकास यांचे खाजगी सचिव,
४. मुख्य सचिव, महाराष्ट्र शासन,
५. महालेखापाल, महाराष्ट्र राज्य, मुंबई / नागपूर,
६. अधिदान व लेखा अधिकारी, मुंबई,
७. निवासी लेखा परीक्षा अधिकारी, मुंबई,
८. प्रधान सचिव, उच्च व तंत्र शिक्षण विभाग, मंत्रालय, मुंबई.
९. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
- १०.संचालक, उच्च शिक्षण , उच्च शिक्षण संचालनालय, पुणे.
- ११.संचालक,तंत्र शिक्षण, तंत्र शिक्षण संचालनालय, मुंबई.
- १२.संचालक, वैद्यकीय शिक्षण, वैद्यकीय शिक्षण व संशोधन संचालनालय, मुंबई.
- १३.संचालक (कृषी), कृषी संचालनालय, महाराष्ट्र राज्य, पुणे.
- १४.संचालक (शिक्षण), शिक्षण संचालनालय, महाराष्ट्र राज्य, पुणे.
- १५.अवर सचिव, अल्पसंख्याक विकास विभाग (कार्यासन-७)
- १६.निवडनस्ती (कार्यासन-६)